

आज मिति २०८३ ०२ १३ गतेको दिन यसै ठाउँमा भूमि गाउँपालिका, गाउँ कार्यपालिकाको कार्यालयका अध्यक्ष श्री कोन्जो तेन्जीङ लामा ज्यूको अध्यक्षतामा बसेको बैठकको उपस्थित तपसील बमोजिम रहयो ।

तपसील :

क्र.स.	नाम	पद	हस्ताक्षर
१	श्री कोन्जो तेन्जीङ लामा	गाउँ कार्यपालिका अध्यक्ष	
२	श्री मेडमर फुन्चो लामा	गाउँ कार्यपालिका उपाध्यक्ष	
३	श्री सोनम तेजे लामा	वडा अध्यक्ष वडा नं ०५	
४	श्री कम ग्यान्जे लामा	वडा अध्यक्ष वडा नं ०४	
५	श्री लाक्पा छेवाङ लामा	वडा अध्यक्ष वडा नं ०३	
६	श्री फुन्चाक वाङ्गेल लामा	वडा अध्यक्ष वडा नं ०२	
७	श्री फुपा ठेल लामा	वडा अध्यक्ष वडा नं ०१	
८	श्री डोल्मा छिरिङ लामा	गाउँ कार्यपालिका सदस्य	
९	श्री फुपा याङजेन लामा	गाउँ कार्यपालिका सदस्य	
१०	श्री लाक्पा वुटी लामा	गाउँ कार्यपालिका सदस्य	
११	श्री छिउदा गुरुङ	गाउँ कार्यपालिका सदस्य	
१२	श्री नाङसाङ वुटी घले	गाउँ कार्यपालिका सदस्य	
१३	श्री पासाङ ढुण्डी घले	गाउँ कार्यपालिका सदस्य	
१४	श्री लक्ष्मण गौली	सदस्य सचिव	
अन्य उपस्थिति			
१५	श्री रुपा वली के.सी.	लेखा पाँचौ	
१६	चेत राज भट्ट जैसी	सब इन्जिनियर	
१७	दिपेन्द्र शाही	सहायक चाँथो प्रशासन	

प्रस्तावहरु :

प्रस्ताव नं.१ मिति २०८३ ०१/१५ गतेको गाउँ कार्यपालिकाको बैठकको निर्णयको कार्यान्वयनको समग्र अवस्थाको समिक्षा सम्बन्धमा ।

प्रस्तावहरू

१. मिति २०८३।०१।१५ गतेको गाँउ कार्यपालिका बैठकको निर्णय कार्यान्वयनको समीक्षा सम्बन्धमा ।
२. आर्थिक वर्ष २०८१।८२ को अन्तिम लेखापरीक्षण प्रतिवेदनमा औँलाएको बेरुजु फछ्यौट सम्बन्धमा ।
३. इलेक्ट्रिकल ईन्जिनियर करार सेवामा भर्ना गर्ने सम्बन्धमा ।

निर्णयहरू

१. प्रस्ताव नं १ माथि छलफल गर्दा मिति २०८३।०१।१५ गतेको गाँउ कार्यपालिका बैठकको निर्णय कार्यान्वयन अवस्थाको समीक्षा गरियो ।
२. प्रस्ताव नं २ माथि छलफल गर्दा मिति २०८३।२।१३ गतेको लेखा समितिको निर्णय अनुसार आर्थिक वर्ष २०८१।८२ को अन्तिम लेखापरीक्षण प्रतिवेदनमा औँलाएको देहायका अनियमित बेरुजुहरू नियमित गरी फछ्यौट गर्ने तथा अनुमोदनका लागि गाउँसभामा पेश गर्ने निर्णय गरियो ।

क।

आ व	दफा	रकम	कैफियत
२०८१।८२	१८	१७१०००।००	फरक शीर्षक पारि खरिद भएको ।

खर्च नियमितको पुष्ट्याई:

आ.व. २०८१।८२ मा आधारभूत तथा आकस्मिक स्वास्थ्य सेवाको लागि औषधि खरिद शीर्षकमा शसर्त बजेट प्राप्त भएको । सो शीर्षकबाट औषधी लगायत steel cupboard, weight machine र auto clave machine समेत खरिद भएको । शसर्त अनुदान कार्यविधी अनुसार रित नपुगेको भएता पनि सो सामग्रीहरू औषधी जस्तै स्वास्थ्य संस्थामा मात्र प्रयोग आउने र विरामीसँग प्रत्यक्ष रुपमा सम्बन्धित भएको हुँदा औषधी उपचार गर्ने क्रममा प्रयोग भएका सामानहरूलाई निर्मलिकरण गर्नको लागि auto clave machine आवश्यक भएको, विरामीको तौल नाप्न तथा खरिद भएका औषधीहरूको व्यवस्थित रुपमा भण्डारणको लागि दराज (steel cupboard) अति आवश्यक भएको हुँदा आन्तरिक स्रोत समेत न्यून रहेकोले उक्त सामग्रीहरू खरिद गर्ने पर्ने अवस्थामा आन्तरिक स्रोतमा परेको चापले खरिद भएको । उक्त सामनको खरिद गर्दा नियमानुसार खरिद आदेश तथा जिन्सी दाखिला


नि. प्रमुख प्रशासकीय अधिकृत

समेत भएको हुँदा सो सामानको खरिद, खर्च र उपयोगितामा कुनै शंका नराखी र आगामी दिनहरूमा यस्तो अवस्था आउन नदिन बजेट तर्जुमा प्रक्रियामा विशेष ध्यान दिईने कुरामा पूर्ण सजग र खर्चको मितव्ययी र प्रभावकारितामा जोड दिनेछौं । यस कारण आगामी दिनमा कानून कार्यविधिको अक्षरशः पालना गर्न प्रतिवद्ध रहि यो खर्च नियमित गर्न मनासिब देखिएको ।

ख)

आ व	दफा	रकम	कैफियत
२०८१।८२	३४१ क	६३१९०९०।००	स्वीकृत कार्यक्रम विपरित खर्च ।

खर्च नियमितको पुष्ट्याई:

आर्थिक वर्ष २०८१/८२ को नीत, बजेट तथा कार्यक्रमको संकेत नं. ५२८.२१.१.२२७ संघीय सरकारबाट हस्तान्तरित कार्यक्रम (विशेष अनुदान) पुँजीगतमा बागल खोलामा RCC तटबन्ध निर्माण कार्यक्रमको लागि १,१५,००,०००।०० विनियोजन भएकोमा यस पालिकाले बागल खोलामा PCC तटबन्ध निर्माण कार्य गरेको छ । बागल खोलाले गाँउ वस्ति नै धराप हुने गरी धेरै नदि कटान गरेको अवस्थामा जति सक्दो छिटो तटबन्ध लगाउनु पर्ने अति आवश्यक रहेको । RCC तटबन्ध निर्माण गर्दा छडहरू ढुवानि गरि लैजानु पर्ने, हेलीमा लिफ्टिङ गरी ढुवानी गरी लैजान बजेटको सिमितताको कारण छड ढुवानी गर्दा बझाएर खच्चरमा लैजानुको विकल्प नभएको र छड बड्ग्याएर लगेको छड पुनः सोझो बनाउँदा छडको आयुमा हास आउने र ज्याला समेत बढी लाग्ने हुँदा उल्लेखित बजेटसिमा रकमबाट खोलामा लामो तथा धेरै संरचना बनाउन नसकिने हुँदा स्थानीय आवश्यकतालाई तत्काल सम्बोधन गर्नु पर्ने अन्यथा यसको क्षति भयंकर हुने हुँदा क्षतिलाई न्यूनिकरण गर्न PCC तटबन्ध लगाइएको हो । तथापी उक्त कार्य विशेष अनुदान कार्यविधि अनुरूप रित नपुगेको देखिएता पनि जनताको हित विपरित भएको छैन । उक्त कार्यबाट धेरै घरधुरि लाभान्वित भएका छन् र यसको खर्चको प्रभावकारितामा कुनै संका देखिने अवस्था रहेको छैन । वडा स्तरीय तथा पालिका स्तरीय दुवै अनुगमन समितिबाट अनुगमन गराई उक्त कार्य पूर्ण रुपमा सन्तोषजनक रहेको देखिँ भुक्तानी गरिएको कुरामा कुनै कमजोरी रहेको छैन । वास्तवमा संघीयताको सुन्दर विशेषता नै स्थानीयको माग र आवश्यकता सम्बोधन गर्नु हो सोहि वमोजिम

ले प्रमुख प्रशासकीय अधिकृत


वित्तीय संघीयताको मर्म विपरित नहुने गरि स्थानीय तहका विशेष समस्या र अवस्थाका कारण विशेष खालको कार्य सम्पादन भएको हुँदा र आगामी दिनहरूमा कार्यक्रम विपरित हुने गरि यस्ता कार्य नगर्ने नगराउने प्रतिवद्धता सहित यो खर्चलाई नियमित गर्न आवश्यक देखिन्छ ।

ग)


आ व	दफा	रकम	कैफियत
२०८१।८२	३६	५७६२३।००	एउटै कार्यमा दोहोरो नर्म्स प्रयोग भएको
२०८१।८२	३७	१०८१८१।००	

खर्च नियमितको पुष्ट्याई:

तेरिलाको ट्रयाक ओपन पैदलमार्ग निर्माण कार्यको लागी पालिका र तेरिलाको ट्रयाक ओपन पैदलमार्ग निर्माण उपभोक्ता समिति बीच रु १०,५६,६९८।५० को लागत अनुमानमा र झुनाम देखी च्याँखु जाने वाटो निर्माण कार्यको लागी पालिका र झुनाम देखी च्याँखु जाने वाटो निर्माण उपभोक्ता समिति विच रु १०५६३३९।३९ को लागत अनुमानमा कार्य सम्पादन सम्झौता भएको । यस निर्माण कार्यको लागी लागत अनुमान तयार गर्दा वाटो खन्ने कार्यको लागी सडक विभागको नर्म्स प्रयोग गरिएको छ भने Dry Stone Masonry कार्यको लागी शहरी विकास तथा भवन निर्माण विभागको नर्म्स प्रयोग भएको छ । निर्णय निर्माणमा विगतमा गरिएका प्रशासनिक अभ्यासलाई समेत आधार लिइने हाम्रो प्रशासनिक परिपाटीलाई अझाल्दा अगाडीको समयमा जुनसुकै नर्म्स प्रयोग गरेता पनि त्यस्तो कार्यलाई समर्थन गरिने परिपाटी अनुसार दुई वटा फरक फरक सडक र भवन निर्माणको नर्म्सको प्रयोग हुन पुगेको हो । यस कार्यमा Ignorance of Law भन्दा पनि Mistake of Facts को कारण दोहोरो नर्म्स प्रयोग भएको हो । उपभोक्ता समितिबाट कार्य गराउँदा उपभोक्ता समितिले अनिवार्य रुपमा लागत अनुमानको १०% योगदान गर्नुपर्ने कानूनी व्यवस्थाको आधारमा सो वरावरको रकम समेत कट्टा गरि भुक्तानी गरिएको छ । दोहोरो नर्म्सको प्रयोगबाट बढी आर्थिक भार भएको सत्यतालाई कानुनसम्मत स्कीकार गर्दै यस्ता कार्यलाई आगामि दिनहरूमा पुर्ण रुपमा बन्देज गरी मितव्ययी हुने गरि नर्म्स प्रयोगमा एकरूपता कायम हुने गरि कार्यक्रम सञ्चालन गर्ने गराउने प्रतिवद्धता सहित उक्त कार्यको गुणस्तर र प्रभावकारितामा कुनै संका नभएको हुँदा यस खर्चलाई नियमित गर्न मनासिव देखिन्छ ।


 नि. प्रमुख प्रशासकीय अधिकृत

३. प्रस्ताव नं २ माथि छलफल गर्दा गाउँपालिका अत्यन्तै दुर्गम स्थानमा रहेकोले गाउँपालिकाको कार्यालय, वडा कार्यालय र स्वास्थ्य संस्थाहरू तथा सार्वजनिक निकायहरूमा विधुत जडान सम्बन्धी समस्याहरू आईपर्दा स्थानीय स्तरमा दक्ष जनशक्ति समेत उपलब्ध हुन नसक्ने र बाह्य जिल्लाहरूबाट जनशक्ति प्राप्त गर्न निकै गाह्रो भएकोले कार्यालयहरूको काममा समेत बारम्बार अवरोध हुँदा नियमित काम हुन नसकेको यस विषम परिस्थितिलाई मध्यनजर गर्दै आगामी दिनमा हुने O&M बाट स्विकृत गर्ने गरी तत्काल समस्या समाधानको लागी यस गाउँपालिकाको मौजुदा दरबन्दी तेरिज अनुसार पालिका अन्तर्गतको ईन्जिनियर सेवा, सिभिल समूहको दरबन्दी १ मा ईन्जिनियर सेवा, ईलेक्ट्रिक समूहको पाँचौ तहमा करार सेवामा कर्मचारी भर्ना गर्न गाउँसभामा प्रस्ताव पेश गर्ने निर्णय गरियो ।


नि. प्रमुख प्रशासकीय अधिकृत